

## Xroon dikjin Judas

### Judas rua'an juajna ngain ni dithikaon Ndo Dio

<sup>1</sup>Ja'an Judas na, ja'an naa ni nche'e xree Jesucristo, ko kai ja'an xan choo Jacobo. Ko kjin na xroon ji'i ixin kain chujni Ndo Dio thjue'e ko Jesucristo thi dayakue'en na. <sup>2</sup>Ko ja'an danchia ixin Ndo Dio tsiakunua'a ra, ko sinchekunu'e chrjuin ansean ra ko ruthjua'a ra ndo.

### Thi chujni tjaago thi je'a ndua (2 Pedro 2:1-17)

<sup>3</sup>Ja'a ra xro choo na ixin dithikaon ra Jesucristo, ja'an anto bixraxa'on rukji'an ra ixin ke'e ruchro thi ukjan na inaa chujni narua, aro jai kjin na xroon ji'i ixin nthatsa'an nao ra dithuaxin'a ra sinthaya'a ra na ixin ja'a ra chunthia ra thi jian juajna, thi juajna bithu'e chujni kuinchie'e Ndo Dio.

<sup>4</sup>Ko ngujngujni chujni jian'a jinhaya'a ra na ixin ubigee na ngaya'a ra, ni te'i usee bikininxin na tsji na ngathe xru'i. Ko chujni te'i jian'a na ko ndachro na ixin thjuua na Ndo Dio, ja'an na nchao sintho'o na thi ja'a na rinao na, ko kai ndachro na ixin

je'a nakuaxinxon Ndo Dio jii ko kai dithikaon'a na Nchaa na Jesucristo.

<sup>5</sup>Ko maski ja'a ra unu'a ra, ja'an rina'o sinthaxraxa'on ra, ixin are Ndo Dio bantsjexin ndo ni Israel ngain nunthe'e ni Egipto, kuthimejan guen ndo kain ni bithikaon'a ngain ndo.

<sup>6</sup>Ko kai ja'naa ku'en kain angel bithikaon'a ko takuinthu'e juachaxin chjee Ndo Dio, ko kuiaxi'in ndo angel te'i ngain thi naxin xe'e, ko nthi'a techriaxin kunixin chia kainxin ncha'on, sitjaja ncha'on are Ndo Dio sinche'e jie. <sup>7</sup>Ko ja'naa kai rajna Sodoma ko Gomorra ko kain rajna binthendajin, bithikaon'a na xraa angel bithikaon'a ko binche'e na thi jian'a ixin bejuaka'o na thi nchrii je'a chri'i na ko xii je'a xixi'i na, ko xii ko xii bejuaka'o choo. Ko kain chujni mee che na ngathe xru'i sanga'a, ko ja'naa sikunxin chujni thi ku'en na.

<sup>8</sup>Ko xii te'i xraa tuxinxin xa ko tuenao xa ixin jian tenche'e xa ko nche'e xa thi jian'a kunixin nthau'e xa, ko rinao'a xa ixin Jesucristo tsetu'an ko jian'a nichja xa ixin kain angeel

Ndo Dio. <sup>9</sup>Ko are arcángel Miguel kuetuka'o nchiijin ixin rugantsje'e nthau'e Moisés, arcángel ndache'a nchiijin ixin rukji'i jian'a, je'o ndachro: “Ndo Dio sinche'e jię ngajin.” <sup>10</sup>Aro chujni jian'a te'i nichja n̄ jian'a ixin thi thinxin'a n̄, ko nche'e n̄ xraa kuxiigo ixin xraxaon'a ba jian, mexinxin nche'e n̄ thi jian'a ko tangi dathu'e n̄.

<sup>11</sup> Nuxe'e chujni ruee nthiee Caín! Ko ixin bacha n̄ tumi xrajon n̄ binche'e n̄ thi jian'a jaña inchin binche'e Balaam, ko sitjaan n̄ inchin bitjaan Coré. <sup>12</sup> Ko chujni jian'a te'i anto jię juasuaxin nche'e n̄ are thji n̄ ngain thi kiai nche'e ra ixin xraxaunxin ra Jesucristo ko je'e n̄ jine n̄ ko di'i n̄ ko xru'in juasaaya chunda n̄, ko thjee n̄ thi je'o n̄ rugunde'e n̄. Ko xraa thjui xru'in jinda chunda te n̄ ixin tunxinka n̄ chrintho nda'a ko nde'i; ko te n̄ xraa ntha thuchjuin ko xru'in thuchjuin dajon ntha, ixin diachrjenginua ntha ko ndadige'en ntha. <sup>13</sup> Ko chujni te'i te xraa ndachaon kjamangiathe suji ko tja nda tuxrue nda ngande'e nda ko jaña dikon ni thi suaxin nche'e n̄. Ko kai te n̄ inchin kunutse chrjikua ngajni ko ubikininxin sakji ba ngain thi anto naxin xe'e.

<sup>14</sup> Ko Adán, thi kjui sa'o nduda'a ko thi yathuxin nduda'a kjui Enoc ko Enoc nichja thi siku'en chujni te'i ko ndachro:

“Ja'an bikon Nchaa ná juui kunixin anto tsjé jino angeel, <sup>15</sup> ixin sinche'e ndo jię ngain kain chujni binche'e jian'a ko ngain chujni nichja jian'a ixin Ndo Dio.” <sup>16</sup> Ko chujni te'i xru'in nchexruxi'in n̄, ko nguxon nichja n̄ thi nche'e icha chujni, ko je'o thjee n̄ thi nchexruxi'in nthau'e n̄, ko ta'in ñao n̄ are nichja n̄, ko je'o nichja n̄ jian ixin chujni are chrujan rugunde'e n̄.

#### **Ditu'en chujni ixin sachrjende'a n̄ nthiee Jesucristo**

<sup>17</sup> Aro ja'a ra xro choo ná, anto thjua'a ra, ko xraxaon ra thi undathjo ra ni kuinchie'e Nchaa ná Jesucristo, <sup>18</sup> ixin ni te'i bandathjo ra n̄: “Are uchiaon rukii Jesucristo, ruge'e chujni rukjanua ná n̄ ko je'o runche'e n̄ thi rinao nthau'e n̄.” <sup>19</sup> Ko chujni te'i thi ncheketo ni dithikaon Jesucristo ixin nche'e n̄ thi jian'a rinao nthau'e n̄ ixin chunda'a n̄ Espiritu Santo.

<sup>20</sup> Aro ja'a ra xro choo ná, xro anto thjua'a ra, kain ncha'on chunthia ra ngain Ndo Dio ko nichje'e ra ndo kunixin juachaxiin Espiritu Santo. <sup>21</sup> Ko kain ncha'on xraxaon ra ixin thjua ná Ndo Dio, ko ruchu'en ná are Jesucristo siruaa ná ko ruchjaa ná juachaxin sunthechon n̄ kain ncha'on.

<sup>22</sup> Ko thjengijna ra thi ni xradithikaon'a jian ngain Jesucristo. <sup>23</sup> Ko ikanxion n̄

thjengijna ra nā ixin tsji'a nā  
ngathe xru'i danga'a, ko icha  
chujni thiakunu'e ra nā, aro  
nche'a ra thi tenche'e nā; ko  
ningakue'en ra kain thi jian'a  
nche'e nā.

**Judas nchesaye'e Ndo Dio**

<sup>24</sup>Thi nakuaxinxon Ndo Dio,  
thi binthakjan ná inaa chujni  
narua, nchao tsjengijna ná

ixin xru'in jian'a sintho'o ná,  
ko nchao sintharua ná ndo ko  
anto ruchaa ná ngathexin kon  
Ndo Dio, ndo anto jíe juachaxin  
chunda. <sup>25</sup>Nthusaye'e ná Ndo  
Dio, ndo nu'e kain, ndo chunda  
kain juachaxin ko thetu'an,  
ndo ruaan ná Jesucristo ixin  
kuengijna ná, nthusaye'e ná  
jai ko kainxin ncha'on. Jañaa  
tsu'en.